

## 21. ചിജ്ജഡ ചിന്തനം

ഒരുകോടി ദിവാകരരൊത്തുയരം-  
പടി പാരൊടു നീരനലാദികളും  
കെടുമാറു കിളർന്നുവരുന്നൊരു നിൻ-  
വടിവെന്നുമിരുന്ന വിളങ്ങിടണം. 1

ഇടനേയിരകൺമുനയെന്നിലതി-  
ന്നടിയനഭിലാഷമുമാപതിയേ!  
ജഡമിന്നിതുകൊണ്ടു ജയിക്കുമിതി-  
നിടയില്ലയിരിപ്പതിലൊന്നിലുമേ. 2

നിലമോടു നെരുപ്പ നിരന്നൊഴുകും  
ജലമാശുഗനംബരമഞ്ചിലുമേ  
അലയാതെയടിക്കടി നൽകുക നിൻ-  
നിലയിന്നിതുതന്നെ നമുക്കു മതി. 3

മതിതൊടു മണംമുതലഞ്ചുമുണർ-  
ന്നരളോളവുമുള്ളതു ചിന്മയമാം  
ക്ഷിതിതൊട്ടിരളോളമഹോ! ജഡമാ -  
മിതുരണ്ടിലുമായമരുന്നവിലം. 4

ശ്രീ നാരായണഗുരുവിന്റെ സമ്പൂർണ്ണകൃതികൾ

---

അഖിലർക്കുമതിങ്ങനെതന്നെ മതം  
സുഖസാധ്യമിതെന്നു ശുകാദികളും  
പകരന്നു പരമ്പരയായ് പലതും  
ഭഗവാനുടെ മായയഹോ! വലുതേ. 5

വലുതും ചെറുതും നടുമദ്ധ്യവുമായ  
ലയലയരുന്ന ചിദംബരമേ!  
മലമായയിലാണു മയങ്ങി മനം  
നിലവിട്ടു നിവർന്നലയാതരുളേ. 6

അരുളേ തിരുമേനിയണഞ്ഞിടുമീ-  
യിരുളേ, വെളിയേ, യിടയേ, പൊതുവേ!  
കരളേ, കരളിങ്കലിരിക്കുമരം -  
പൊരുളേ, പുരിമൂന്നുമെരിച്ചവനേ! 7

എരികയ്യതിലേന്തിയിറങ്ങിവരും  
തിരുമേനി ചിദംബരമെന്നരുളും  
പൂരിതന്നിലിരുന്നു പുരംപൊരിചെ-  
യ്ക്കരുളുന്നതുതന്നെയൊരദ്ഭുതമാം. 8

പുതുമാംകനി പുത്തമൃതേ, ഗുളമേ,  
മധുവേ, മധുരക്കനിയേ, രസമേ,  
വിധിമാധവരാദി തിരഞ്ഞടുമെൻ

## ശ്രീ നാരായണഗുരുവിന്റെ സമ്പൂർണ്ണകൃതികൾ

---

പതിയെ, പദപങ്കജമേ ഗതിയേ. 9

ഗതി നീയടിയന്നു ഗജത്തെയുരി-  
ച്ചുകൊണ്ടുചാർത്തിയ ചിന്മയമേ,  
ചതിചെയ്യുമിരട്ടൊരുജാതി വിടു-  
ന്നതിനിന്നടിയന്നരുളേകണമേ. 10